



## Samferðslumálaráðið

### Lögtingið

Dagfesting: 28. februar 2019  
Mál nr.: S4005-002/19  
Málsviðgjört: AP/nb  
Eftirkannað: 8. februar 2019

**Lögtingsmál nr. 121/2018: Uppskot til lögtingslóg um broyting í lögtingslóg um fólka- og farmaflutning (Útbjóðingin av rakstrinum broytt frá 5 til 7 ár)**

### Uppskot til

**Lögtingslóg um broyting í lögtingslóg um fólka- og farmaflutning**  
(Útbjóðingin av rakstrinum broytt frá 5 til 7 ár)

#### § 1

Í lögtingslóg nr. 82 frá 15. mai 2001 um fólka- og farmaflutning, sum broytt við lögtingslóg nr. 9 frá 10. februar 2003, lögtingslóg nr. 13 frá 12. februar 2003, lögtingslóg nr. 75 frá 6. mai 2003 og

lögtingslóg nr. 56 frá 15. mai 2014, verður í § 4, stk. 1 “5 ár” broytt til: “7 ár”.

#### § 2

Henda lögtingslóg kemur í gildi dagin eftir, at hon er kunngjørd.

## **Kapittul 1. Almennar viðmerkingar**

### **1.1. Orsakir til uppskotið**

Sambært lögtingslóg um fólka- og farmaflutning kann landsstýrismaðurin bjóða raksturin á Bygdaleiðum út fyri í mesta lagi 5 ár í senn.

Verandi sáttmálaskeið gekk út í apríl 2018, og síðan tá hevur SSL arbeitt við nýggjum útbjóðingartilfari. Ein av stóru avbjóðingunum hesum viðvíkjandi hevur verið at fáa útveitingartíðarskeiðið, aldur á bussum og veitarafíggjngina at sampakka. Í hesum sambandi er tað, sambært SSL, eitt ynski frá bæði SSL og vinnuni um at fáa broytt hetta soleiðis, at tíðarskeiðið frameftir verður 7 ár í staðin fyri 5 ár. Núverandi sáttmáli sigur 5 ár við møguleika at leingja við tveimum árum. Sostatt hevur ætlanin altíð verið at kunna leingja sáttmálan til 7 ár.

### **1.2. Galdandi lóggáva**

Eftir galdandi lóggávu skal raksturin bjóðast út fyri í mesta lagi 5 ár í senn.

### **1.3. Endamálið við uppskotinum**

Endamálið við uppskotinum er at fáa útbjóðingina meira áhugaverda fyri veitarar við at gera karmarnar betri.

### **1.4. Samandráttur av nýskipanini við uppskotinum**

Lógaruppskotið hevur við sær, at útbjóðingin av rakstrinum verður broytt úr 5 til 7 ár.

### **1.5. Ummæli og ummælisskjal**

Hesir partar hava fingið uppskotið:

- Strandfaraskip Landsins
- Fíggjarmálaráðið
- Ferðavinnufelagið
- Kommunufelagið

Samferðslumálaráðið hevur fingið ummælisskriv frá Ferðavinnufelagnum og Kommunufelagnum.

### **Ummælisskriv frá Ferðavinnufelagnum**

Ferðavinnufelagið heldur, at talan er um eina broyting til tað betra. Tó mælir felagið til, at útbjóðingin verður longd til 8 ár, tí avskrivningartíðin á einum busi er 8 ár, og sostatt hevði sáttmálatíðarskeiðið og útbjóðingartíðarskeiðið verið samanfallandi.

Ferðavinnufelagið vísir eisini á, at um reglur um koyri- og hvílutíð verða settar í gildi í Føroyum, fer hetta at broyta fortreytirnar á flutningsmarknaðinum so mikið nógv, og tí átti tað at verið partur av útbjóðingartilfarinum, um nýggj reglugerð verður sett í gildi í sáttmálatíðarskeiðinum.

### **Samferðslumálaráðið viðmerkir:**

Samferðslumálaráðnum kunnugt var avskrivningartíðarskeiðið eftir teim gomlu og galdandi sáttmálanum sjev ár, og tí varð ásett, at sáttmálaskeiðið kundi vera 5+2 ár. Tað er/var tó ikki

lógarheimild til longri sáttmálaskeið enn 5 ár, og tað er so eisini orsøkin til, at Samferðslumálaráðið nú skjýtur upp, at skeiðið verður sjeý ár.

Samferðslumálaráðið er varugt við viðmerkingina um møguligar broytingar í koyri- og hvílutíðarreglunum, men tað er torført at siga, hvussu hesar reglur koma at síggja út, og nær tær møguliga verða settar í gildi.

### **Ummælissskriv frá Kommunufelagnum**

Kommunufelagið vísir á alt ov stuttu ummælisfreistina. Tískil hevur uppskotið ikki fingið ta umrøðu og politisku viðgerð í Kommunufelagnum, sum tað átti.

Kommunufelagið hevur ikki aðrar viðmerkingar til lógaruppskotið.

**Samferðslumálaráðið** viðmerkir: Samferðslumálaráðið harmast stuttu ummælisfreistina.

## **Kapittul 2. Avleiðingarnar av uppskotinum**

### **2.1. Fíggjarligar avleiðingar fyri land og kommunur**

Ein fíggjarlig avleiðing av, at raksturin frameftir verður boðin út fyri í mesta lagi 7 ár í senn, er, at størri móguleiki er fyri lægri kostnaði, tí veitararnir hava longri sáttmálar.

### **2.2. Umsitingarligar avleiðingar fyri land og kommunur**

Ein umsitingarlig avleiðing av lógarbroytingini er, at veitingin verður útbjóðað 7. hvørt ár, heldur enn 5. hvørt ár. Hetta hevur við sær eina umsitingarliga sparing við tað, at arbeiðið í sambandi við útbjóðing ikki verður gjørt eins ofta.

### **2.3. Avleiðingar fyri vinnuna**

Við at gera 7 ára veitarasáttmálar kann væntast, at busseigarar fáa betri lánstreytir. Harumframt fer broytingin at merkja, at raksturin verður munadyggari, tí tað fer at bera til at fáa sáttmálaskeiðið, aldur á bussum, avskrivning av bussum og veitarafígggingina at sampakka betri. Sáttmálatíðarskeið og avskrivningartíðarskeið verða harvið um somu tíð.

### **2.4. Avleiðingar fyri umhvørvið**

Mett verður ikki, at uppskotið fer at hava avleiðingar fyri umhvørvið.

### **2.5. Avleiðingar fyri serstøk øki í landinum**

Mett verður ikki, at uppskotið fær avleiðingar fyri serstøk øki í landinum.

### **2.6. Avleiðingar fyri ávísar samfelagsbólkar ella felagsskapir**

Mett verður ikki, at uppskotið fær avleiðingar fyri ávísar samfelagsbólkar ella felagsskapir.

### **2.7. Millumtjóðasáttmálar á økinum**

Mett verður ikki, at tað eru millumtjóðasáttmálar á økinum, ið lógaruppskotið fevnir um, og sum Føroyar hava skyldu at fylgja.

### **2.8. Tvørgangandi millumtjóðasáttmálar**

Ongir tvørgangandi millumtjóðasáttmálar.

### **2.9. Revsing, fyrisitingarligar sektir, pantheimildir ella onnur størri inntriv**

Lógaruppskotið hevur ongar ásetingar um revsing, fyrisitingarligar sektir ella pantheimildir. Lógaruppskotið ger heldur ikki onnur størri inntriv í rættindi hjá fólki.

### **2.10. Skattir og avgjöld**

Ongar ásetingar eru um skatt ella avgjöld.

### **2.11. Gjöld**

Uppskotið hevur ongar ásetingar um gjöld.

### **2.12. Áleggur lógaruppskotið likamligum ella lögfrøðiligum persónum skyldur?**

Uppskotið áleggur ikki likamligum ella lögfrøðiligum persónum skyldur.

### **2.13. Gevur lógaruppskotið almennum myndugleikum atgongd til privata ogn?**

Lógaruppskotið gevur ikki almennum myndugleikum atgongd til privata ogn.

## 2.14. Talvan: Yvirlit yvir avleiðingarnar av lógaruppskötinum

	Fyri landið ella landsmyndugleikar	Fyri kommunalar myndugleikar	Fyri pláss ella øki í landinum	Fyri ávísar samfelagsbólkar ella felagsskapir	Fyri vinnuna
Fíggjarligar ella búskaparligar avleiðingar	Ja	Ja	Nei	Nei	Ja
Umsitingarligar avleiðingar	Ja	Ja	Nei	Nei	Ja
Umhvørvisligar avleiðingar	Nei	Nei	Nei	Nei	Nei
Avleiðingar í mun til altjóða avtalur og reglur	Nei	Nei	Nei	Nei	Nei
Sosialar avleiðingar			Nei	Nei	

## **Kapittul 3. Serligar viðmerkingar**

### **3.1. Viðmerkingar til ta einstøku greinina**

#### **Til § 1**

##### **Til nr. 1, § 4, stk. 1**

Ásetingin verður broytt til, at landsstýrismaðurin kann bjóða raksturin út fyri í mesta lagi 7 ár í senn í staðin fyri 5 ár. Hetta hevur stóran týdning fyri SSL og vinnuna, tí at alt fer at sampakka betri, av tí at tað nú verður javnvág ímillum sáttmálatíðarskeið og avskrivningartíðarskeið. Hetta merkir so eisini, at tað í sambandi við eitt nýtt útbjóðingartíðarskeið verður munandi lættari at seta nýggj krøv til bussílgur, tí verandi bussar tá eru fult avskrivaðir, og harvið undir øllum umstøðum skulu endurnýggjast.

#### **Til § 2**

Løgtingslógin kemur í gildi dagin eftir, at hon er kunngjørd.

Samferðslumálaráðið, 28. februar 2019

Heðin Mortensen  
landsstýrismaður

/ Rúni Joensen

#### **Yvirlit yvir skjøl:**

Fylgiskjal 1: Javntekstur

Fylgiskjal 2: Ummælisskriv frá Ferðavinnufelagnum

Fylgiskjal 3: Ummælisskriv frá Kommunufelagnum